



අංක 14.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 ජනවාරි 23 බ්‍රහස්පතින්දා පූ.හා. 9.30 ව

වාචික පිළිතුරු අපේක්ෂා කරන ප්‍රශ්න

1.

103/2024

ගරු නීතිඥ දයාසිරි ජයසේකර මහතා,— බලශක්ති අමාත්‍යතුමාගෙන් ඇසීමට,— (1)

- (අ) (i) 2024 ඔක්තෝබර් 21 දින සිට නොවැම්බර් 30 දින දක්වා ශ්‍රී ලංකාවට ආනයනය කරන ලද පෙට්‍රල්, ඩීසල් හා භූමිතෙල් ලීටර් ප්‍රමාණය සහ බොරතෙල් බැරල් ප්‍රමාණය වෙන් වෙන් වශයෙන් කොපමණද;
- (ii) එම එක් එක් ඉන්ධන වර්ගයක ලීටරයක් සඳහා රජය විසින් අය කරන ලද බදු මුදල වෙන් වෙන් වශයෙන් කොපමණද;
- (iii) රජය විසින් අය කර ගෙන ඇති සම්පූර්ණ බදු මුදල ඉහත සඳහන් එක් එක් ඉන්ධන වර්ගය අනුව වෙන් වෙන් වශයෙන් කොපමණද;
- (iv) ගොඩබැමේ ගාස්තු ලෙස ඉහත සඳහන් ඉන්ධන තොගවලට ගෙවා ඇති මුදල කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

111/2024

ගරු නලින් බණ්ඩාර ජයමහ මහතා,— මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) අපනයන සැකසුම් කලාපයක ප්‍රමාණවත් යටිතල පහසුකම් සංවර්ධනය කිරීම ඉතා වැදගත් බව පිළිගන්නේද;
- (ii) එසේ නම්, බිංගිරිය අපනයන සැකසුම් කලාපයේ යටිතල පහසුකම් සංවර්ධනය කිරීම සඳහා මේ වනවිට වැය කර ඇති මුදල කොපමණද;
- (iii) බිංගිරිය අපනයන සැකසුම් කලාපයේ යටිතල පහසුකම් තවදුරටත් සංවර්ධනය කිරීම ඇතුළුව එම අපනයන සැකසුම් කලාපය තවදුරටත් සංවර්ධනය කිරීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

149/2024

ගරු අජිත් පී. පෙරේරා මහතා, — ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) කළුතර නගරය, මිල්ලනිය, වාද්දුව, මොරොන්තුඩුව වැනි අධික ජනගහනයකින් යුතු සහ විවිධ කර්මාන්ත පිහිටුවා ඇති සහ සංචාරක කර්මාන්තයට ඉතා වැදගත් ප්‍රදේශයකට, දක්ෂිණ අධිවේගී මාර්ගයෙන් ප්‍රවේශය සපයන, “පැල්පොල අන්තර් හුවමාරුව” ජාතික වශයෙන් වැදගත් ව්‍යාපෘතියක් බව පිළිගන්නේද;
- (ii) එම ව්‍යාපෘතියේ ඉදිකිරීමේ කටයුතු ආරම්භ කරන ලද දිනය කවරේද;
- (iii) එම ව්‍යාපෘතිය සඳහා ශ්‍රී ලංකා ආයෝජන මණ්ඩලය විසින් මාර්ග සංවර්ධන අධිකාරියට ලබා දී ඇති මුදල කොපමණද;
- (iv) එම ව්‍යාපෘතිය සඳහා මේ දක්වා වැය කර ඇති මුදල කොපමණද;
- (v) ඒ සඳහා ඉඩම් අත්පත් කර ගැනීමට වැය කර ඇති මුදල කොපමණද;
- (vi) එම ව්‍යාපෘතිය නිම කිරීම සඳහා අවශ්‍ය මුදල කොපමණද;
- (vii) එම ව්‍යාපෘතිය අවසන් කිරීමට අපේක්ෂිත කාල වකවානු කවරේද;
- (viii) ගැලැනීම අන්තර් හුවමාරුවේ සිට දොඩන්ගොඩ අන්තර් හුවමාරුව දක්වා ඇති දුර කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

176/2024

ගරු රවී කරුණානායක මහතා, — මුදල්, ක්‍රමසම්පාදන හා ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) ලංකා බැංකුව සංස්ථාගත කළ දිනය;
- (ii) වර්තමාන සභාපතිවරයාගේ, අධ්‍යක්ෂ මණ්ඩල සාමාජිකයින්ගේ සහ ප්‍රධාන විධායක නිලධාරියාගේ නම්;
- (iii) ශාඛා සහ සේවක සංඛ්‍යාව;
- (iv) අද වන විට කොටස් නිකුත් ප්‍රාග්ධනය;
- (v) එය ප්‍රාග්ධන ප්‍රමාණවත්භාවය පිළිබඳ බාසල් (BASEL) නියමයට අනුකූල වන්නේද;
- (vi) අනුකූල නොවන්නේ නම්, ඒවා විසඳීමට ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?

- (ආ) (i) පසුගිය වසර 10 සඳහා ලාභය සහ ඉදිරි වසර 3 සඳහා අපේක්ෂිත ලාභය;
- (ii) ඉහත (i) අනුව පසුගිය වසර 10 සඳහා ආයෝජනය මත ප්‍රතිලාභ;
- (iii) පසුගිය වසර 5 සඳහා පරිපාලන පිරිවැය සහ ආන්තික ණය අනුපාතිකය;
- (iv) පරිපාලන පිරිවැය ණය අනුපාතිකයේ ප්‍රතිශතයක් ලෙස;
- (v) 2019 සිට මේ දක්වා ශේෂ පත්‍ර අගයන්;
- කවරේද යන්නත් එතුමා මෙම සභාවට දන්වන්නෙහිද?

(3)

- (ඇ) (i) රුපියල් බිලියනයකට වඩා වැඩි ණය මුදල් කපා හැර තිබේද;
(ii) ඊට අදාළ ආයතනවල නම්;
(iii) ණය කපා හැරීම් සඳහා අනුගමනය කර ඇති නෛතික ක්‍රියාපටිපාටි කවරේද;
යන්න තවදුරටත් එතුමා මෙම සභාවට දන්වන්නෙහිද?
(ඈ) නොඑසේ නම්, ඒ මන්ද?

5.

241/2024

ගරු (වෛද්‍ය) නිශාන්ත සමරවීර මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) “පවුල් වෛද්‍ය” (Family Medicine) නමින් විශේෂඥ පුහුණු ක්ෂේත්‍රයක් ඇති කිරීමේ අපේක්ෂාව කවරේද;
(ii) මේ වනවිට එම විශේෂඥ වෛද්‍යවරුන් ඉහත අපේක්ෂාව ඉටු වන ආකාරයට, එනම් පොදු සමාජයට සහ ප්‍රාථමික වෛද්‍ය සේවාවට ආසන්න වන ලෙස ඒ සඳහා අනුයුක්ත කර තිබේද;
(iii) නොඑසේ නම්, යම් යම් පෞද්ගලික අවශ්‍යතාවයන් මත නගරාසන්න රෝහල්වලට අනුයුක්ත කර තිබේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

6.

250/2024

ගරු නීතිඥ රවුෆ් හකීම් මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

(අ) වර්ෂ 2019 සිට 2022 දක්වා කාලය තුළ ශ්‍රී ලංකාවේ —

- (i) රසායනාගාර පරීක්ෂණවලින් තහවුරු කරන ලද කොවිඩ්-19 රෝගීන් සංඛ්‍යාව;
(ii) තහවුරු කරන ලද කොවිඩ්-19 මරණ සංඛ්‍යාව;
(iii) එම මරණ සංඛ්‍යාව වයස, ස්ත්‍රී පුරුෂ සමාජභාවය, පදිංචි පළාත සහ දිස්ත්‍රික්කය, ජනවර්ගය සහ ආගම අනුව;

වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

(ආ) වර්ෂ 2019 සිට 2022 දක්වා කාලය තුළ ශ්‍රී ලංකාවේ කොවිඩ්-19 —

- (i) මෘත ශරීර බැහැර කිරීම සඳහා යොදාගත් ක්‍රමවේද/ක්‍රමවේදය කවරේද;
(ii) ආදාහනය කිරීමෙන් බැහැර කරන ලද මෘත ශරීර සංඛ්‍යාව කොපමණද;
(iii) භූමදානය කිරීමෙන් බැහැර කරන ලද මෘත ශරීර සංඛ්‍යාව කොපමණද;
(iv) වයස, ස්ත්‍රී පුරුෂ සමාජභාවය, පළාත සහ දිස්ත්‍රික්කය, ජනවර්ගය සහ ආගම අනුව ආදාහනය කරන ලද සහ භූමදානය කරන ලද මෘත ශරීර සංඛ්‍යාව වෙන් වෙන් වශයෙන් කොපමණද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම් ඒ මන්ද?

7.

254/2024

ගරු රවිත්දි බණ්ඩාර මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) පසුගිය රජය විසින් ඉදිරිපත් කර තිබූ අධ්‍යාපන ප්‍රතිසංස්කරණ යෝජනා ක්‍රියාත්මක කරන්නේද;
- (ii) එමඟින් යෝජනා කර තිබූ සෞන්දර්ය, තොරතුරු තාක්ෂණය සහ ගිණුම්කරණය වැනි විෂයයන් ඉවත් කිරීම අනුමත කරන්නේද;
- (iii) මේ වනවිට ශ්‍රී ලංකාවේ ක්‍රියාත්මක කරනු ලබන අධ්‍යාපන ක්‍රමයේ වෙනසක් කිරීමට අදහස් කරන්නේද;
- (iv) නව අධ්‍යාපන යෝජනා මගින් සිසුන් මුහුණ දෙන පීඩනය අවම කරන ආකාරය කවරේද;

යන්න එතුමිය මෙම සභාවට දන්වන්නෙහිද?

- (ආ) (i) සෑම රජයේ පාසලකටම සම්පත් සමානව බෙදා දීම සඳහා සකස් කර ඇති සැලසුම් කවරේද;
- (ii) අධ්‍යාපනයේ ඇති දැඩි තරඟකාරීත්වය අඩු කිරීම සඳහා සකස් කර ඇති සැලසුම් කවරේද;
- (iii) විශ්වවිද්‍යාල අධ්‍යාපන අවස්ථා පුළුල් කිරීම සඳහා සිදු කරනු ලබන සැලසුම් කවරේද;

යන්නත් එතුමිය මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

8.

260/2024

ගරු නීතිඥ ලක්මාලි හේමචන්ද්‍ර මෙනෙවිය,— මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) සමාජ වියදම් සම්බන්ධයෙන් ශ්‍රී ලංකාව ජාත්‍යන්තර මූල්‍ය අරමුදලේ ඉලක්කයට ළඟා වී නොමැති බව 2024.11.23 වන දින පවත්වන ලද මාධ්‍ය සාකච්ඡාවේදී ජාත්‍යන්තර මූල්‍ය අරමුදලේ, ශ්‍රී ලංකා කාර්යාලයේ ප්‍රධානී පීටර් බාවර් මහතා විසින් ප්‍රකාශ කර ඇති බව දන්නේද;
- (ii) 2024 වර්ෂය සඳහා වූ අයවැය ප්‍රකාශය මගින් අස්වැසුම, වැඩිහිටියන්, නිදන්ගත රෝග සහිත පුද්ගලයන් හා ආබාධිත පුරවැසියන් සඳහා වෙන් කරන ලද සම්පූර්ණ මුදල කොපමණද;
- (iii) 2024.11.23 දින වනවිට එම මුදලෙන් වියදම් කර ඇති මුදල කොපමණද;
- (iv) එය ප්‍රතිශතයක් ලෙස කොපමණද;
- (v) ජාත්‍යන්තර මූල්‍ය අරමුදල විසින් සමාජ වියදම් (Social Spending) සඳහා ලබා දෙන ඉලක්කයට අනුව 2024 වර්ෂයේදී සමාජ වියදම් සඳහා වෙන් කරන ලද මුදල කොපමණද;
- (vi) ඒ සඳහා ප්‍රමාණවත් පරිදි එම මුදල් වෙන් නොකිරීමට හේතු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

9.

295/2024

ගරු වාමර සම්පත් දසනායක මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

- (අ) (i) දසවැනි පාර්ලිමේන්තුවේ ආණ්ඩු පක්ෂයේ මන්ත්‍රීවරුන් සඳහා ලබා දී ඇති වාහන සංඛ්‍යාව කොපමණද;
- (ii) එම වාහන ලබා දී ඇති පදනම කවරේද;
- (iii) එම වාහන ජනාධිපති කාර්යාලය මගින් ලබා දී තිබේද;
- (iv) නොඑසේ නම්, ලබා දී ඇති ආයතන කවරේද;
- (v) එම වාහන සඳහා රජයේ රියදුරන් ලබා දී තිබේද;
- (vi) එම වාහන සඳහා ඉන්ධන, නඩත්තු වියදම් සහ වාර සේවා සපයනු ලබන ආයතන කවරේද;
- (vii) එම වාහන සඳහා මාසිකව වැය කරනු ලබන මුදල කොපමණද;
- යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

10.

317/2024

ගරු දේවානන්ද සුරේච්ඡා මහතා, — නාගරික සංවර්ධන, ඉදිකිරීම් සහ නිවාස අමාත්‍යතුමාගෙන් ඇසීමට, — (1)

- (අ) (i) කොළඹ-11, ඕල්කට් මාවතේ ව්‍යාපාර කරමින් සිටි ව්‍යාපාරිකයන් පිරිසක් සිය ව්‍යාපාරික ස්ථානවලින් ඉවත් කර “පාවෙන වෙළෙඳපොළ” නමැති ස්ථානයෙන් ඔවුන්ට වෙළෙඳසැල් ලබා දී තිබේද;
- (ii) ප්‍රමාණවත් වෙළෙඳාමක් නොමැති වීම හේතුවෙන් එම වෙළෙඳසැල් මේ වනවිට අසාර්ථක වී ඇති බව දන්නේද;
- (iii) ඒ හේතුවෙන් ඉහත සඳහන් ව්‍යාපාරිකයන් ඔවුන් පෙර ව්‍යාපාර සිදු කරන ලද ස්ථාන නැවත ඉල්ලා සිටින බව දන්නේද;
- (iv) එසේ නම්, පෙර ව්‍යාපාර සිදු කරන ලද ස්ථාන නැවත ඔවුන්ට ලබා දීමට හැකියාවක් තිබේද;
- (v) “පාවෙන වෙළෙඳපොළ” වැඩිදියුණු කිරීම සඳහා මේ වනවිට ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී

යෝජනා පිළිබඳ දැනුම්දීම

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — පාර්ලිමේන්තුවේ ස්ථාවර නියෝග 8හි විධිවිධානවල ක්‍රමයක් සඳහන්ව තිබුණ ද, අද දින රැස්වීම් පැවැත්වෙන කාල වේලාව පු.හා. 9.30 සිට අ.හා. 12.30 දක්වා ද, අ.හා. 1.00 සිට අ.හා. 5.30 දක්වා ද විය යුතු ය. අ.හා. 3.30ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.හා. 5.30ට කථානායකතුමා ප්‍රශ්නය නොවීමසා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ආනයන හා අපනයන (පාලන) පනත යටතේ රෙගුලාසි (අංක 1),— 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් සාදන ලදුව, 2024 දෙසැම්බර් 04 දිනැති අංක 2413/37 දරන අති විශේෂ ගැසට් පත්‍රයේ පළ කරනු ලැබ, 2025.01.07 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ක්‍රමෝපාය සංවර්ධන ව්‍යාපෘති පනත යටතේ නිවේදනය,— සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වගන්තිය යටතේ ඡේ ඡේ ටෙක්ස්ටයිල්ස් ලංකා (පුයිවට්) ලිමිටඩ් ආයතනය සම්බන්ධයෙන් එවකට ආයෝජන ප්‍රවර්ධන අමාත්‍යවරයා විසින් පනවන ලදුව 2024 අගෝස්තු 26 දිනැති අංක 2399/16 දරන අති විශේෂ ගැසට් පත්‍රයේ පළ කරනු ලැබ, 2024.12.03 දින ඉදිරිපත් කරන ලද නිවේදනය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ආනයන හා අපනයන (පාලන) පනත යටතේ රෙගුලාසි (අංක 2),— 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ එවකට මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යවරයා විසින් සාදන ලදුව, 2024 මැයි 17 දිනැති අංක 2384/35 දරන අති විශේෂ ගැසට් පත්‍රයේ පළ කරනු ලැබ, 2025.01.07 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— වරාය සහ ගුවන් තොටුපල සංවර්ධන බදු පනත යටතේ නියෝගය,— 2011 අංක 18 දරන වරාය සහ ගුවන් තොටුපල සංවර්ධන බදු පනතේ 3(3) වගන්තිය යටතේ වරාය සහ ගුවන් තොටුපල සංවර්ධන බද්ද සම්බන්ධයෙන් එවකට මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යවරයා විසින් පනවන ලදුව, 2024 මාර්තු 28 දිනැති අංක 2377/39 දරන අති විශේෂ ගැසට් පත්‍රයේ පළ කරනු ලැබ, 2025.01.07 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**